

## قرآن کا تصور نجات اور مسلمانوں میں راجح تصورات کا تحقیقی مطالعہ

جناب علی اصغر سلیمانی  
اسٹنٹ پروفیسر شعبہ علوم اسلامیہ  
بہاء الدین زکریا یونیورسٹی، ملتان

### Abstract of the Article

Almost all considerable religions hold the concept of life after death. According to Islamic belief the most significant matter is the reason on which salvation depends. Although all the revealed religions basically have the same concept in this regard, but during the passage of time this original concept has been disfigured varily. During the revelation of Quran two basic misconceptions like negligence and satisfaction befalled in the remaining followers of previous revelation (i.e.) Quraish, Jews and Cristians.

1. Negligence is that one should be overjoyed in ones life by disregarding the herafter.
2. Satisfaction is that one is satisfied by depending upon uneffecting supporters and takes the original suppoerter as unattainable Name, lineage nobility relation and oblations adopted as supporters for salvation. The same concept come in vogue in muslims also. But Quran warns against artificial supporters and guides to depend upon deeds for salvation Intercession should also be the medium of practise not the means of leisure about actions and deeds.

دنیا میں کوئی تصور حیات ایسا نہیں جس میں انسان کی اس دنیا کی زندگی کے بعد کے مراحل پر بحث نہ کی گئی ہو۔ اکثر مذاہب میں مرنے کے بعد دوبارہ جی اٹھنے کا تصور پایا جاتا ہے اور وہ مرنے کے بعد کی زندگی کے اچھے یا بے نتیجے کو اس زندگی کے اعمال پر موقوف ٹھہراتے ہیں۔ الہامی مذاہب میں مرنے کے بعد کی زندگی کا تصور زیادہ واضح ہے۔ ان کے مطابق مرنے کے بعد کی زندگی ابدی ہے اور اس میں کامیابی یا ناکامی کا انحصار اس دنیا کے اعمال پر ہے جیسا کہ اقبال نے کہا:

عمل سے زندگی بنتی ہے جنت بھی جہنم بھی  
یہ خاکی اپنی فطرت میں نہ نوری ہے نہ ناری ہے (۱)

آخرت میں نجات کے اعمال پر موقوف ہونے کا تصور ایسا سادہ، قابل فہم اور نتیجہ خیز تصور ہے کہ یہ ہر انسان کی فطرت کے اندر موجود ہے۔ یہ ہر غیر جاندار شخص کے دل کی آواز ہے انسان بغیر کسی خارجی ذریعہ علم کے اگر خود غور کرے اور مرنے کے بعد کی زندگی میں کامیابی کے حصول کے ذرائع متعین کرنا چاہے تو وہ اس نتیجے پر پہنچ گا کہ وہاں اس زندگی کی کارکردگی کے نتائج ہی ظاہر ہونے چاہئیں۔ آخرت میں نجات کا یہ تصور انسان کی زندگی پر بڑے گہرے اور ثابت اثرات مرتب کرتا ہے وہ اسے ایک ذمہ دار، فرض شناس اور جواب دہ ہستی بناتا ہے۔ ہر دور کے انبیاء کرام علیہم السلام اصلوۃ والسلام نے آخرت میں نجات کا یہی تصور پیش کیا مگر وقت گزر نے کے ساتھ ساتھ اس سادہ سی حقیقت پر ذہن انسانی کی پر اگندگیوں نے ایسے ایسے پر دے ڈالے

قرآن کا تصور بجات اور مسلمانوں میں رائج تصورات کا تحقیق مطالعہ

اور ان پر دوں کو ایسے ایسے قدس کے غلافوں میں لپیٹا کہ ان میں سے فطری سچائی کو نکھار کر لوگوں کے سامنے لانے کے لئے حضرات انبیاء کرام علیہم السلام کو اپنی کوششوں کا ایک بڑا حصہ صرف کرنا پڑتا۔

بعثت نبی ﷺ کے وقت خطہ عرب اور اس کے گرد و پیش میں گذشتہ انبیاء کرام علیہم السلام کے نام لیوا تین مذہبی گروہ پائے جاتے تھے۔ ان میں ایک مکہ کے قریش تھے جو خانہ کعبہ کے متولی تھے وہ اپنی نسبت حضرت ابراہیمؑ کی طرف کرتے تھے اور انہی کی نسبت سے اپنے آپ کو دین حنفی کا پیر و کار کہتے تھے۔ یہ گروہ نبی اکرم ﷺ کا مخاطب اول ٹھہرا۔ فتح مکہ کے بعد اس گروہ کی مذہبی سیادت کا خاتمه۔ اس طرح ہوا کہ انکی بہت بڑی تعداد نے اسلام قبول کر لیا اور جو کچھ باقی نبچے ان کے وجود سے بیت اللہ کو پاک کر دیا گیا۔ بالآخر پورے عرب میں اس مذہب کا ایک بھی پیر و کار نہ رہا۔ دوسرا مذہبی گروہ یہود کا تھا۔ عرب میں ان کی قابل ذکر تعداد دینہ منورہ (جو اس وقت پیرب کھلاتا تھا) اور اس کے گرد و پیش میں آباد تھی۔ اس گروہ کے کچھ لوگوں کو اسلام کی دولت نصیب ہوئی اور باقی منتشر ہو گئے۔ یہ گروہ آج بھی اپنی تعلیمات اور نام کے ساتھ خطہ ارضی پر نہ صرف موجود ہے بلکہ اسرائیل نامی ایک ملک کو اپنے مذہب کے نام میں وجود میں لا کر دنیا کے امن کو تھہ و بالا کرنے کا مرتكب بھی ہو رہا ہے۔ جبکہ تیسرا مذہبی گروہ عیسایوں کا تھا جن کو قرآن مجید میں نصاریٰ کے نام سے پکارا گیا ہے۔ اور جو حضرت عیسیٰ علیہ السلام کے نام لیواتھے۔ عرب کے شمال میں شام اور یورپ میں عیسایوں کی بہت بڑی حکومت قائم تھی جس کو قیصر روم کی حکومت کہا جاتا تھا اس حکومت کے اثرات دور دور تک پھیلے ہوئے تھے اور یہ حکومت اپنے عہد کی دو بڑی طاقتلوں میں سے ایک شمار ہوتی تھی۔

ان تینوں مذہبی گروہوں میں جو باتیں مشترک تھیں ان میں سے ایک ان کے بگڑے ہوئے مذہبی رہنماؤں کا عوام پر تسلط تھا۔ عوام پر مذہبی رہنماؤں کے تسلط کی یوں تو بہت سی شکلیں تھیں مگر ہم ان میں سے دو کا ذکر کر کے عقیدہ آخرت کے بارے میں اسلامی تعلیمات کو ذرا تفصیل سے بیان کریں گے۔

ہر دور میں عام آدمی کے اہم ترین مسائل صرف دوہی رہے ہیں۔ ایک مسئلے کا تعلق اس زندگی سے ہے جبکہ دوسرا مسئلہ مرنے کے بعد کی زندگی سے تعلق رکھتا ہے اس زندگی کا سب سے بڑا مسئلہ زندگی کی نعمتوں، سہولیات اور برکتوں کا حصول اور اس کے غمتوں اور دکھوں سے نجات ہے۔ جبکہ مرنے کے بعد کی زندگی میں گناہوں کے نتائج سے حفاظت اور وہاں کے انعامات، آسائشات اور نعمتوں کا حصول ہے۔ ہر دور کے نبی اور ان کے سچے پیر و کاروں نے انسان کے ان دو مسائل کا صحیح حل یہ پیش کیا کہ اس دنیا میں کامیابی کا راستہ اس کی اپنی محنت اور اس کی محنت کے پھل کی راہ کی رکاوٹوں کو دور کرنے کی جدوجہد میں مضمرا ہے۔ جبکہ آخرت کی کامیابی کا ذریعہ اس دنیا میں اس کے اچھے اعمال اور خوشنودی رب کے لئے کیا ہوا اس کا ہر کام ہے اس طرح پوچھا اور پرستش کے اعمال کے ساتھ ساتھ انسان کی نفع رسانی کے ہر کام کو بھی انہوں نے نیکی قرار دیا بلکہ ان کے ہاں حقوق العباد کی ادائیگی کو زیادہ اہمیت حاصل ہے مگر بگڑے ہوئے مذہبی رہنماؤں نے انسان کو زندگی کی حقیقی جدوجہد کے راستے سے ہٹایا اور پوچاپاٹ کو واحد راہ نجارت قرار دے کر اسے اپنی ذات کے گرد جمع کرنے کی راہ پر لگایا۔ انہوں نے انسانوں کو یہ سمجھایا کہ ان کی اس زندگی کی کامرانیاں بھی انہی کی نظر کرم کی مر ہوں متن ہیں اور ان کی آخرت میں نجات بھی انہی کے طفیل ممکن ہے۔ مزید یہ کہ انسان اپنے عمل سے لاکھ کوشش کرے مگر جب تک ہماری تائید سے

قرآن کا تصور نجات اور مسلمانوں میں رائج تصورات کا تحقیقی مطالعہ

حاصل نہ ہوگی تب تک اس کے اعمال کا کوئی وزن نہ ہوگا۔ مذہبی رہنماؤں کی توجہ حاصل کرنے کا ذریعہ زیادہ تر ہر دور میں نذر آنہ اور خدمت ہی رہا۔ یہ وہ گمراہی تھی جو بعثت نبویؐ کے وقت تینوں مذہبی گروہوں نے اپنے پیر و کاروں کے ذہنوں میں پوری طرح بٹھائی ہوئی تھی۔ نبی اکرم ﷺ نے قرآن مجید کے ذریعے اس گمراہی کا علاج کیا۔ مگری دور کا پیشہ حصہ اصلاح عقائد پر مشتمل ہے۔ اس میں ایک عقیدہ آخرت ہے اس کا اہم ترین سوال یہ ہے کہ آخرت میں نجات کا انحصار کس بات پر ہے۔ قرآن مجید نے اس بات کو واضح کرنے کے لئے اپنا پورا ذور بیان صرف کیا ہے کہ آخرت میں نجات کا انحصار صرف اور صرف انسان کے اعمال پر ہے۔ سورۃ الاعراف میں ہے

﴿..... والوزن يومئذٍ ن الحُقْ فَمَنْ ثَقِلَتْ مُوازِينَهُ فَأُولَئِكَ هُمُ

الْمُفْلِحُونَ وَمَنْ خَفَتْ مُوازِينَهُ فَأُولَئِكَ الَّذِينَ خَسَرُوا

أَنفُسَهُمْ بِمَا كَانُوا بِأَبَائِنَا يَظْلَمُونَ (۲)﴾۔

”اس دن وزن صرف حق کا ہوگا۔ پس جن کے پلڑے وزنی ہوں گے وہ فلاح پانے والے ٹھہریں گے اور جن کے پلڑے ہلکے ہوں گے وہی ہیں جنہوں نے اپنے آپ کو خسارے میں بمتلا کیا۔ کیونکہ وہ ہماری تعلیمات کا انکار کر کے اپنے اور ظلم ڈھاتے رہے۔“ قرآن مجید میں بتاتا ہے کہ مرنے کے بعد ہر انسان انفرادی حیثیت میں اللہ کے سامنے پیش ہوگا اور اسے اسی حیثیت میں اپنی زندگی کا حساب دینا ہوگا۔

تفسیر طبری میں اس آیت کی تفسیر کے ضمن میں لکھا ہے:

”وَمَعْنَى الْكَلَامِ وَالْوَزْنِ يَوْمَ نَسْأَلُ الَّذِينَ أُرْسَلْنَا إِلَيْهِمْ

والمرسلین الحق حدثی المثنی۔ قال ثنا ابو حذیفہ قال ثناء  
سُنبَل عن ابی بخیع، عن مجاهد والوزن یومئذ القضاة وکان  
یقول معنی الحق هنا ”العدل“ ..... وقال الاحرون معنی قوله  
(والوزن یومئذ الحق) وزن الاعمال (۳)

سورۃ الانعام کی آیت نمبر ۹۳ میں ارشاد باری تعالیٰ ہے کہ:

﴿وَلَقَدْ جَئَتُمُونَا فِرْدَیٌ كَمَا خَلَقْنَاكُمْ أُولَمْرَةٍ.....﴾ (۲)

”بے شک تم ہمارے سامنے اس طرح تن تھا حاضر ہو گئے ہو جیسا کہ ہم نے تمہیں پہلی مرتبہ پیدا کیا تھا“۔ انسان اس دنیا میں اکیلا آتا ہے اور اس حالت میں وہ نہایت بے بس اور دوسروں کی مدد کا کامل طور پر محتاج ہوتا ہے۔ اگر اس وقت خارج سے سہارا نہ ملے تو وہ اپنی زندگی کی ساعتوں کو بھی برقرار نہ رکھ سکے۔ مگر طاقت حاصل کرنے کے بعد وہ اپنی بے بسی کو بھول جاتا ہے۔ سہارے ملنے کے بعد وہ جواب دہی کو بھول جاتا ہے۔ نعمتیں پانے کے بعد شکر کو بھول جاتا ہے۔ اسے احساس نہیں رہتا کہ اس کا ہر ہر لمحہ ریکارڈ ہو رہا ہے اور اسے اس کا جواب دینا ہے۔ ارشاد خداوندی اسے اسی حقیقت کی یاد دہانی کرواتا ہے۔ فرمایا ﴿وَانْ عَلَيْکُمْ لِحْفَظِينَ  
كَرَامًاً كَاتِبِينَ .....﴾ (۵) بے شک تم پر نگرانی کرنے والے مقرر ہیں۔ وہ بہت معزز ہیں تمہارے اعمال ان کے علم میں ہیں اور ان کو ضبط تحریر میں لارہے ہیں۔ قرآن مجید انسان کو نجات کے لئے عمل کے سوا کسی ذریعے سے متعارف کرتا ہے اور نہ عمل کے سوا کسی اور راستے کی طرف لے کر جاتا ہے۔ لہذا عمل کی درست نگرانی کا ثبوت کراماً کاتبین سے پیش کرتا ہے۔ مولانا اصلاحی اس آیت کے ضمن میں لکھتے ہیں:

قرآن کا تصویر بحثات اور مسلمانوں میں رائج تصورات کا تحقیقی مطالعہ

ان فرشتوں کی صفت کرام سے مقصود اس حقیقت کی یاد دہانی ہے کہ جس ڈیوٹی پر یہ معمور ہیں۔ اس کو نہایت فرض شناسی پوری احساس ذمہ داری اور کامل غیر جانبداری کے ساتھ انجام دے رہے ہیں نہ کام چوروں کی طرح اپنے فرض سے کوئی غفلت برتنے، نہ احساس ذمہ داری سے محروم لوگوں کی طرح کبھی دفع الوقتی اور مداہنت سے کام لیتے اور نہ کسی کے دباویا اس کی خوشامد میں آنے والے ہیں کہ کسی کے ساتھ غیر جانبداری برتن۔ (۶)

قرآن مجید کی یہ وضاحت انسان کو اس کے اپنے عمل کے بارے میں اس مایوسی اور بے یقینی سے نکال دیتی ہے جو کم فہم لوگوں میں عام طور پر پیدا ہو جاتی ہے کہ انسان نیک عمل کرنے کے بعد بھی شک و شبہ ہی میں بتلارہتے ہیں کہ نہ معلوم ان کا عمل بارگاہ ایزدی میں مقبول ہوا ہے یا نہیں۔ قرآن مجید انسان کو یقین کی دولت سے مالا مال کرتا ہے وہ اسے بتاتا ہے کہ تمہارے اعمال کا ریکارڈ دو قسم کا ہو گا۔ ابھی اعمال کا ریکارڈ اور برے اعمال کا ریکارڈ، جو ریکارڈ زیادہ ہو گا انسان کے ساتھ سلوک بھی اسی قسم کا ہو گا۔ قرآن مجید میں ارشادِ ربانی ہے:

﴿فَاما من اوتي كتبه بيمنيه فيقول هاؤم اقرء واكتبه، انى ظننت انى ملق حسابية، ... واما من اوتي كتبه بشماله فيقول يليتني لم اوت كتبه ۰ ولم ادر ما حسابيه ۰ يليتها كانت القاضيه ۰ ما اغنى عنى ماليه هلك عنى سلطانيه ﴾ (۷)

”پس جس کو اس کا اعمال نامہ دائیں ہاتھ میں دیا جائے گا تو وہ کہے گا آؤ دیکھو اور پڑھو میرا اعمال نامہ۔ مجھے یقین تھا کہ مجھے حساب کتاب کے مرحلے سے گزرنا ہے۔ پس اسے تو ملے

گی من پسند زندگی۔ دوسرے گروہ کے بارے میں ارشاد فرمایا جس کو اس کے اعمال کا ریکارڈ باسیں ہاتھ میں دیا جائے گا وہ کہے گا کاش مجھے میرا اعمال نامہ دیا ہی نہ جاتا اور نہ معلوم ہوتا مجھے میرا حساب کتاب۔ کاش میری موت ہی فیصلہ کن ہوتی۔ یعنی میں مر کر مٹی ہو جاتا اور حساب کتاب کے لئے دوبارہ نہ اٹھنا پڑتا۔ میرا وہ مال جو میں نے ناجائز طریقوں سے جمع کیا تھا وہ میرے کچھ کام نہ آیا اور میرا اقتدار و طاقت جس کی بنابر مجھے کوئی خوف اور خطرہ نہ تھا اور ہر طرح کے ظلم اور زیادتیاں کرنے پر قادر اور حالات کو اپنے حق میں سازگار کرنے کا ماہر تھا وہ مجھ سے چھن گیا۔

امام زمخشیری نے اس آیت کی وضاحت کچھ اس انداز میں فرمائی ہے:

..... يعني انه كان في الدنيا مترباً بطراً مستبشرأً كعادة

الفجاح الذين لا يهمهم امر الآخره ولا يفكرون في العواقب

ولم يكن كثيماً حزيننا متفكراً كعادة الصلحاء والمتقين

وحكاية الله عنهم (انا کنا قبل في اهلنا مشفقين) (وظن ان لن

يحور) لن يرجع الى الله تعالى تكذيباً بالمعاد لقال لا يحور

ولا يحول. اى لا يرجع ولا يتضرر قال لبيد. "يحور رماداً بعد

اذ هو ساطع" (۸)۔

درج بالاعبارت سے یہ ثابت ہوتا ہے کہ اہل جنت سے بھی خطائیں سرزد ہوئی ہوں کی مگر ان کی اس دنیا میں نیکیوں کی کثرت اور خطاؤں کے اعتراف اور ان پر استغفار کر کے معاف کروالینے کی وجہ سے ان سے درگزر ہو گا اور ان کا حساب آسان ہو جائے گا۔ مگر گناہ گاروں

کا نامہ اعمال ہی باہمیں ہاتھ میں دیا جائے گا اور اس کا سبب ان کی عقیدہ آخرت سے بے پرواہی ہوگی۔ اور دنیا کی زندگی میں اپنی خواہشات کی پیروی اور اللہ کی نافرمانی میں پڑے رہنے جیسے امور ہوں گے جب ان کے نامہ اعمال میں خیر اور نیکی کا پڑا ہو گا تو انکا حساب بھی آسان نہ رہے گا بلکہ وہ اللہ کی خنت گرفت میں آ جائیں گے۔

وقت نے دور حاضر میں امت مسلمہ میں عقیدہ آخرت سے متعلق اس اجلے صاف اور واضح تصور کو دھنڈ لایا اس کی جگہ خود ساختہ اور مناسب حال تصورات نے لے لی۔ عوام میں آخرت کے بارے میں گمراہی دو طرح کی پائی جاتی ہے۔

۱۔ غفلت۔

۲۔طمینان۔

غفلت یہ ہے کہ لوگ آخرت کی جواب دہی سے بے پرواہ ہو گئے ہیں۔ آخرت کے بارے میں اس غفلت کے اسباب بالائی طبقے اور نچلے طبقے میں مختلف ہیں۔ بالائی طبقہ اپنی دولت، اقتدار اور جاہ و حشمت سے بھر پور زندگی کے مزے اڑانے میں مست رہتا ہے۔ حقوق کی ادائیگی حساب کتاب اور جواب دہی کا تصور ہی اس کے لئے رنگ میں بھنگ ڈالنے کے مترادف ٹھہرتا ہے۔ لہذا آخرت میں جواب دہی کا کوئی کلمہ اگر اس کے کان میں پڑتا بھی ہے تو وہ اسے اپنے عیش و نشاط میں محل سمجھ کر اس سے نگاہیں پھیرنے اور اسے اپنے ذہن سے نکال چکنے میں عافیت سمجھتا ہے۔ نچلے طبقے کی غفلت یہ ہے کہ وہ معاشرے میں قائم ظالماں اور استھانی نظام کی چیزوں، دستیوں، حق تلفیوں، ناصافیوں، بے چارگیوں اور مصائب و آلام میں اس قدر گھرا ہوتا ہے کہ اسے آخرت کی زندگی کے بارے میں سوچنے کی فرصت ہی نہیں ملتی۔ وہ زندگی کی تنجیوں سے

قرآن کا تصور نجات اور مسلمانوں میں رائج تصورات کا تحقیقی مطالعہ

تگ آ کر زندگی سے پچھا چھڑانے کے لئے موت کی تمنا بھی کرتا ہے مگر اسے موت بھی اپنے وقت پر ہی آتی ہے۔ یہ تو بالائی اور نچلے طبقے کی آخرت کے بارے میں غفلت کا حال تھا۔

غفلت کی وضاحت کے بعد اب ذرا ایک نظر اطمینان کی حالت پر ڈالتے ہیں۔

آخرت کے بارے میں اطمینان عام طور پر درمیانے طبقے میں پایا جاتا ہے۔ درمیانہ طبقہ شعور حیات کی خوبی سے متعین ہوتا ہے۔ دور زوال میں اس کا شعور حیات بھی ناقص ہو جاتا ہے۔ آخرت میں نجات کے لئے یہ اپنے عمل پر انحصار نہیں کرتا کیونکہ اس کے نزدیک نیکی کا تصور اس قدر ارفع اور بلند ہوتا ہے کہ وہ محض اس کی تمنا کر سکتا ہے۔ مگر اس کو پانیں سکتا۔

حالانکہ قرآن کا تصور اس کے بارے میں بالکل واضح ہے۔ سورۃ البد میں آتا ہے:

﴿يَا إِيَّاهَا النَّفْسُ الْمُطْمَئِنَةُ ارْجِعِي إِلَىٰ رَبِّكَ رَاضِيَةً مِّنْهُ﴾

فادخلی فی عبدي وادخلی جنتی ﴿۹﴾

اے نفس مطمئنة اپنے رب کی طرف چل تو اس سے راضی اور وہ تجھ سے راضی میرے بندوں میں داخل ہو جا اور میری جنت میں داخل ہو جا۔

تفسیر طبری میں نفس مطمئنة کی وضاحت کچھ یوں آتی ہے:

يَقُولُ اللَّهُ تَعَالَى ذَكْرَهُ مُخْبِرًا عَنْ قِيلِ الْمَلَائِكَةِ

لَا وَلِيَائِهِ يَوْمُ الْقِيَامَةِ يَا إِيَّاهَا النَّفْسُ الْمُطْمَئِنَةُ يَعْنِي بِالْمُطْمَئِنَةِ  
الَّتِي اطْمَانَتِ إِلَىٰ وَعْدِ اللَّهِ الَّذِي وَعَدَ أَهْلَ الْإِيمَانَ لَهُ فِي الدُّنْيَا  
مِنَ الْكَرَامَةِ فِي الْآخِرَةِ. فَصَدَقَتْ بِذَلِكَ. حَدَثَنَا أَبْنَ

عبدالاعلیٰ قال: ثنا ابوثور عن عمر عن فتاده والحسن في  
قوله (يأيتها النفس المطمئنة) المطمئنة الى ما قال الله  
والصدق بما قال الله ..... حدثنا ابن بشار قال ثنا عبد  
الرحمن قال ثنا سفيان عن منصور عن مجاهد (يأيتها .....)  
ايقنت بان الله وبها وضربت لامرها جاشا" (۱۰)

تفسیر بضاوی میں لکھا ہے:

على ارادة القول وهى التي اطمانت بذكر الله فان  
النفس ترقى في سلسلة الاسباب والمسببات الى الواجب  
لذاته فتستقر دون معرفته وتستغنى به عن عبره او الى الحق  
بحيث لا يريها شك او الأمنة التي لا يستفرها خوف ولا  
حزن. وقد قرئ لها (ارجعى الى ربك) الى امرها او مدعده  
بالموت ويشعر ذلك لقوله تعالى (فادخلن في عبادي) في  
جمله عبادي الصالحين (وادخلن جنتي) معهم او في زمرة  
المقربين (۱۱).-

تفسیر کشاف میں نفس مطمئنة کو اس طرح واضح کیا گیا ہے:

على ارادة القول اي يقول الله للمؤمن (يأيتها) اما ان  
يكلمه اكراماً له كما كلام موسى صلوات الله عليه او على

قرآن کا تصور نجات اور مسلمانوں میں رائج تصورات کا تحقیقی مطالعہ

لسان ملک (والْمُطَمِّنَة) الامنة الی لا يستفزها خوف ولا  
حزن وہی النفس المؤمنة او المطمئنة الی الحق الی سکھا  
ثلج اليقین فلا يحالجها بشک (۱۲)۔

درج بالاتفاقیر سے نفس مطمئنہ کا تصور واضح ہو کر سامنے آتا ہے۔ امام طبری نفس مطمئنہ اس کو کہتے ہیں جس کو اللہ کی بات پر یقین ہو اور جس نے اس کی تصدیق کی ہو اور جو یقین سے اللہ کے حکم پر چلے۔ اسی طرح قاضی بیضاوی اطمینان کی کیفیات کو واضح کرتے ہیں۔ معرفت کے حصر کے ساتھ شک اور خوف کی نفی کو اطمینان کہتے ہیں۔ اسی طرح امام زخیری یقین کوشک سے خلط ملط نہ کرنے والے کو نفس مطمئنہ کہتے ہیں۔ اسی طرح دیگر تقاویر سے بھی یہی بات سامنے آتی ہے اور اس سب کچھ سے جو نتیجہ نکلتا ہے وہ یہ ہے کہ اللہ کی اطاعت کے نتیجہ میں انسان کو اطمینان حاصل ہونا چاہئے کہ اس نے اللہ کی اطاعت کی تو اللہ اس اطاعت پر راضی ہو گا۔ ایک حدیث مبارکہ سے بھی اطمینان کی انہیں کیفیات کی تائید ہوتی ہے۔ حضرت ابی امامہ سے روایت ہے:

وَعَنْ أَبِي إِمَامٍ أَنْ رَجُلًا قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ مَا الْإِيمَانُ  
إِذَا سِرْتَكَ حَسَنَتْكَ وَسَاءَ ظَرَفَكَ سَيِّئَكَ فَإِنْتَ مُؤْمِنٌ قَالَ يَا  
رَسُولَ اللَّهِ فَمَا الْإِثْمُ قَالَ إِذَا حَاكَ فِي نَفْسِكَ شَيْءٌ فَدَعْهُ  
(۱۳)۔

ابی امامہ سے روایت ہے کہ ایک شخص نے رسول اللہ سے پوچھا ایمان کیا ہے۔ آپ نے فرمایا کہ جب تیری نیکی تجوہ کو اچھی معلوم ہو اور تیری بدی تجوہ کو بری محسوس ہوتی تو مؤمن ہے۔

پھر اس نے پوچھایا رسول اللہ گناہ کیا چیز ہے۔ آپ نے فرمایا کہ جب کوئی چیز تیرے دل میں تردود پیدا کرے اور مشتبہ معلوم ہو اس کو چھوڑ دے۔ حضور ﷺ نے ایمان کا نتیجہ نیکی پر اطمینان قرار دیا مگر دور زوال میں ایمان اور نیکی پر اطمینان کا یہ تصور گم ہو گیا اور اس کی جگہ عمل کی بے تو قیری کا تصور راجح ہو گیا کہ انسان عمل کر کے بھی نہ کرنے کی طرح ڈرتا رہے اس کا نتیجہ یہ ہوا کہ نیکی کے اس ارفع تصور تک نہ پہنچ سکنے کی مجبوری انسان کو ایسے تصورنجات کو تسلیم کرنے پر آمادہ کر دیتی ہے جو نجات کی آسان تدابیر پر مبنی ہوتا ہے۔ معاشرے کے طلب و رسد کے مطابق جہاں طلب پیدا ہوتی ہے وہیں رسد کا سامان بھی مہبیا ہو جاتا ہے۔ معاشرے میں حقیقی نیکی تک رسائی کے ناممکن ہو جانے کے بعد نجات کی آسان راہ کی طلب شدت سے پیدا ہو جاتی ہے۔ اگر اللہ کی بات پر دھیان دیا جاتا تو نیکی کا حصول ایسا ناممکن نہ رہتا کہ عام آدمی کی اس تک رسائی ہی نہ ہو سکتی۔ کیونکہ قرآن مجید میں اللہ تعالیٰ نے صاف اعلان فرمایا ہے کہ ﴿لَا يَكْلُفُ اللَّهُ نَفْسًا إِلَّا وَسْعَهَا﴾ (۱۲) ”اللہ نے کسی جان پر ایسا بوجھ ڈالا ہی نہیں جس کو وہ اٹھانے سکے۔

مولانا اصلاحی لکھتے ہیں یہ دعا کے نیچے میں ایک جملہ مفترضہ ہے اور اس کے لانے سے اس اہم حقیقت کا اظہار ہے کہ سمع و طاعت کی جو ذمہ داری اس امت پر ڈالی گئی ہے وہ بھاری ذمہ داری ہے۔ مگر اس میں ہر شخص تابہ حدِ استطاعت مکلف ہے۔ شریعت نے اس امر کو احکام میں ملحوظ رکھتے ہوئے رخصتیں دی ہیں نتوال اللہ کو بندوں کو تکلیف مالا یطاقد میں ڈالنا پسند ہے نہ یہ جائز ہے کہ کوئی دوسرا ان کو کسی ایسے بوجھ میں ڈالے۔ یہاں یہ بات یاد رکھنی چاہئے کہ حضور ﷺ بھی سمع و طاعت کا عہد لیتے وقت تابہ حدِ استطاعت کی شرط لگاو دیتے۔ (۱۵)

لہذا یہ دور بگاڑ کے مذہبی پیشوں ہوتے ہیں جو انسانوں پر ایسے ایسے بوجھ لاد دیتے ہیں

قرآن کا تصور نجات اور مسلمانوں میں راجح تصورات کا تحقیقی مطالعہ

جن کے نیچے وہ دب جاتے ہیں اور نجات کے آسان راستوں کی تلاش ان کی مجبوری بن جاتی ہے۔

تسلیک کے ارفع تصور کو اختیار نہ کر سکنے کی مجبوری کے پیش نظر بگاڑ کے دور میں لوگ نجات کے جن ذرائع پر مطمئن ہو جاتے ہیں ان کو نام، نسب و نسبت اور نذر انہ کی اصطلاحات کی صورت میں بیان کیا جاسکتا ہے۔

1-نام:

عام لوگوں میں یہ تصور راجح ہو جاتا ہے کہ تم اپنے عمل کی بنا پر جنت حاصل نہیں کر سکتے البتہ اپنے مذہب پر کچھ رہنے کی وجہ سے بالآخر تمہارا جنت میں داخلہ یقینی ہے لہذا اب تک اس نام کے ساتھ وہ ابستگی کوختی سے قائم رکھو یہ تصور لوگوں کے اندر احساس ذمہ داری پیدا کرنے کی بجائے مذہبی شدت پسندی کو جنم دیتا ہے۔ قرآن مجید نے محسن نام کی بنا پر حصول جنت کے اس تصور کی نظر کر کے نجات اخروی کے حقیقی اسباب کو کھول کر بیان کیا ہے۔ سورۃ بقرہ میں ارشاد فرمایا:

﴿وَقَالَوَالنِّيَادُونَ يَدْخُلُ الْجَنَّةَ إِلَّا مَنْ كَانَ هُودًا أَوْ نَصَارَىٰ تَلَكَ أَمَانِيهِمْ قُلْ هَاتُوا بِرَهَانَكُمْ إِنْ كُنْتُمْ صَادِقِينَ ۝ ۵٠ بَلِّيْ مِنْ اسْلَمْ وَجْهَهُ وَهُوَ مَحْسُنٌ فَلَهُ أَجْرٌ عِنْدَ رَبِّهِ وَلَا خُوفٌ عَلَيْهِمْ وَلَا هُمْ يَحْزَنُونَ ﴾ (۱۶)۔

انہوں نے کہا کہ کوئی بھی شخص جنت میں ہرگز داخل نہیں ہو سکے گا جب تک وہ یہودی

اور عیسائی نہ ہوگا یعنی جنت میں داخلے کے لئے یہودی یا عیسائی نام کے ساتھ وابستگی ضروری ہے اللہ تعالیٰ نے فرمایا کہ یہ ان کی خواہشات ہیں اس دعویٰ یا عقیدے کا حقیقت سے کوئی تعلق نہیں ہے۔ آپ ایسا عقیدہ رکھنے والوں سے کہو کہ اپنے اس دعویٰ کی سچائی پر دلیل لا وَاگر تم سچے ہو پھر اللہ تعالیٰ نے آخرت میں نجات کے حقیقی اسباب کو بیان کر کے پوری انسانیت کے سامنے حق کو روشن کر دیا فرمایا: ہاں جو اپنی خود مختاری سے دستبردار ہو کر کلی طور پر اللہ کا مطیع فرمان ہو گیا اور اس نے اپنے عمل کے اندر کامل درجے کا حسن پیدا کرنے کی کوشش کی پس اس کا اجر اس کے رب کے پاس محفوظ ہو گا اسے کسی خوف کا اندر یا شہ ہو گا اور نہ وہ کسی غم میں مبتلا ہو گا ان دو آیات کے مضمون نے آخرت میں نجات کیلئے مخلص نام سے وابستگی کی نفی کر کے ایمان اور عمل میں حسن پیدا کرنے کو معیار نجات ٹھہرایا ہے یہ معیار عقل کے بھی عین مطابق ہے اور فطرت انسانی بھی اسی تصور کی تائید کرتی نظر آتی ہے۔

## ۲- نسب:

نسب کو بھی نجات کا ذریعہ قرار دے کر مختلف مذاہب نے اپنے پیروکاروں کو خوش اور مطمئن کرنے کا سامان کیا۔ نسب پر نجات کے انحصار کا تصور لوگوں کے اندر عجب، تکبر، نخوت اور غرور جیسی صفات بد پیدا کر دیتا ہے اس تصور کے نتیجے میں لوگ عمل سے تھی ہو جاتے ہیں بلکہ انکے ہاں عمل بے تو قیر ٹھہرتا ہے اور نسب باوزن بن جاتا ہے چنانچہ آخرت میں کامیابی کا یہ غلط تصور اس دنیا کے معیار فضیلت پر بھی اثر انداز ہوئے بغیر نہیں رہتا چنانچہ اس تصور کے زیر اثر معاشروں کے اندر کارکردگی کے ذریعے مقام بلند پانے کی بجائے نسب بدل کر عزت پانے کا

قرآن کا تصویر بجات اور مسلمانوں میں راجح تصورات کا تحقیقی مطالعہ

رواج عام ہو جاتا ہے قرآن مجید نے اس خرابی کی بھی نشاندہی کی اور اس کی اصلاح کرنے پر زور دیا فرمایا کہ:

﴿وقالت اليهود و النصارى نحن ابناء الله واحباؤه قل فلم يعذبكم بذنبكم بل انتم بشر من خلق يغفر لمن يشاء ويغذب من يشاء والله ملك السموات والارض وما بينهما واليه المصير﴾ (۱۷)

”یہود و نصاریٰ نے کہا کہ ہم اللہ کے پیارے اور چہیتے ہیں آپ ان سے پوچھئے کہ اگر ایسا ہے تو پھر اللہ تمہارے کرتوں پر تمہیں سزا کیوں دیتا ہے تم عالی نسب نہیں ہو بلکہ عام انسانوں کی طرح انسان ہو جنہیں اللہ نے پیدا فرمایا ہے لوگوں کی بخشش کا انحصار نسب پر نہیں بلکہ خالصتاً اللہ کی چاہت پر موقوف ہے جو اللہ کے نزدیک بخشش کا مستحق ہو گا اسے اللہ بخشش دے گا اور جو اس کے نزدیک گرفت اور پکڑ کا مستحق ہو گا اسے سزادے گا آسمان اور زمین کی بادشاہت اور جو کچھ اس کے درمیان میں ہے سب کام لک اللہ ہے، تمام انسانوں کو لوٹ کر اسی کی طرف جانا ہے اور سب کو اسی کے سامنے حاضر ہو کر اپنی زندگی کا حساب دینا ہے اس آیت میں نسب پر انحصار کی نفی کر کے عمل پر انحصار کی تعلیم دی گئی ہے۔ تقریباً تمام مفسرین نے اس آیت کی وضاحت میں بنی اسرائیل کی تاریخ سے دلائل دیئے مثلاً امام رمخشی لکھتے ہیں:

(ابناء الله) اشاع ابن الله عزیز والمسيح كما قيل الاشباع ابى خبیب وهو عبدالله بن زبیر و الخبیبوں و كما كان يقول رهط

مَسِيلِمَهُ نَحْنُ أَبْنَيَاءُ اللَّهِ وَيَقُولُ أَقْرَبَاءُ الْمَلَكِ وَزَرَدَهُ  
وَحَشَمَهُ: نَحْنُ الْمُلُوكُ وَلَذِلِكَ قَالَ مُوْمِنٌ إِلَى فَرْعَوْنَ لَكُمْ  
الْمَلَكُ الْيَوْمَ (فِلَمْ يَعْذِبْكُمْ بِذُنُوبِكُمْ) فَإِنَّ صَحَّ أَنْكُمْ أَبْنَيَاءُ اللَّهِ  
وَأَحْبَاءُهُ فِلَمْ تَعْذِبُوهُنَّ بِذُنُوبِكُمْ فَتَمْسَخُوهُنَّ وَتَمْسِكُمُ الْبَارَ  
إِيَامَ مَعْدُودَاتٍ عَلَى زَعْمِكُمْ وَلَوْ كُنْتُمْ أَبْنَيَاءُ اللَّهِ لَكُمْ مِنْ جِنْسِ  
الْأَبِ، غَيْرَ فَاعِلِينَ لِلضَّائِعِ وَلَا مُسْتَوْجِينَ لِلْعِقَابِ مِنْ خَلْقِ  
مِنَ الْبَشَرِ (يَعْفُرُ لِمَنْ يَشَاءُ) وَهُمْ أَهْلُ الطَّاعَةِ (وَيَعْذِبُ مَنْ  
يَشَاءُ) وَهُمُ الْعَصَابَةُ (۱۸)۔

اسی طرح مولانا اصلاحی لکھتے ہیں:

”جب تم نے خدا سے سرکشی کی اس نے ایسی عبرت انگیز سزا میں دیں کہ دنیا کی کسی قوم کی تاریخ میں ایسی سزاویں کی مثال نہیں مل سکتی..... یہ سب واقعات تورات میں درج ہیں۔ اگر ابراہیم والحق کی اولاد ہونے کی وجہ سے تمہیں کوئی براءت نامہ حاصل ہے تو اس نے تمہیں دنیا میں کیوں عذابوں سے نہ بچایا۔ (تو آخرت میں بچاؤ کیسے ممکن ہے) (۱۹)  
درج بالا حوالہ جات نامہ و نسب کے نجات پر اثر انداز ہونے کی تصور کی دلائل کے ساتھ  
لنگی کرتے ہیں۔

۳۔ نسبت:

نسبت پر نجات کا انحراف بھی لوگوں کے اندر خوش فہمی اور خوش عقیدگی کو حتم دینے کا باعث بنتا ہے وہ اپنی نسبت پر فخر کرتے اور اسی کو آخرت میں نجات کا ذریعہ سمجھتے ہیں نسبت پر انحراف کا تصور لوگوں کے اندر عمل کی بجائے ذریعے اور وسیلے کی قدر و قیمت کو عام کر دیتا ہے لوگ عمل کی مشقت میں پڑنے کی بجائے ایسے ذریعے کی تلاش میں سرگردال رہتے ہیں جو ان کی نجات اخروی کا ذمہ لے، چنانچہ ایسے معاشروں کے اندر نسبتوں کی تلاش، اپنی اپنی نسبتوں پر فخر اور ان کے ساتھ تعلق مبالغے کی حد تک پہنچ جاتا ہے اس تصور کو بھی قرآن مجید نے روکیا ہے اور نجات کے لئے عمل کو واحد ذریعے کے طور پر پیش کیا ہے۔ سورۃ البقرہ میں ارشاد ہے: ﴿وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يَحْبُّونَهُمْ كَحْبِ اللَّهِ وَالَّذِينَ آمَنُوا أَشَدُ حِبًا لِّلَّهِ وَلَوْ يَرَى الَّذِينَ ظَلَمُوا أَذْيَرُونَ العَذَابَ إِنَّ الْقُوَّةَ لِلَّهِ جَمِيعًا وَإِنَّ اللَّهَ شَدِيدُ الْعَذَابِ إِذْ تَبَرَّاَ الَّذِينَ اتَّبَعُوا مِنَ الَّذِينَ اتَّبَعُوا وَرَاوُا الْعَذَابَ وَتَقْطَعَتْ بِهِمُ الْأَسْبَابُ وَقَالَ الَّذِينَ اتَّبَعُوا لَوْ أَنْ لَنَا كَرَّةً فَنَتَبَرَّاَ مِنْهُمْ كَمَا تَبَرَّوْا مِنَا كَذَلِكَ يَرِيهِمُ اللَّهُ أَعْمَالَهُمْ حَسَرَاتٍ عَلَيْهِمْ وَمَا هُمْ بِخَارِجِينَ مِنَ النَّارِ﴾ (۲۰)۔

ترجمہ اور ترجمانی پیش خدمت ہے۔

لوگوں میں سے ایک گروہ ایسا بھی ہے جو اللہ کے سوادوسی غبی طاقتوں اور مقدس ہستیوں کے ساتھ وابستگی کو نجات کا ذریعہ قرار دیتا ہے وہ ان سے محبت کرتے ہیں جیسی اللہ سے محبت ہوتی ہے مگر جو مون ہیں وہ صرف اللہ ہی سے شدید محبت کرتے ہیں اگر تو دیکھئے ان لوگوں کو جنہوں نے اللہ کے علاوہ سہارے بنائے اپنے اوپر ظلم کیا جب وہ اپنے اعمال کی سزا کو دیکھیں گے

اور یہ دیکھیں گے کہ اس سزا سے بچانے کے لئے جن پر ہم نے انحصار کیا تھا وہ تو موجود نہیں یہاں تو قوت ساری کی ساری اللہ کی ہے اور یقیناً اللہ کی سزا بڑی سخت ہے یاد کرو اس وقت کو جب جن کی اتباع کی جاتی تھی وہ ان لوگوں سے جو اتباع کیا کرتے تھے اعلان برآت کردیں گے اور خوش فہمیوں میں پڑنے والے اپنے اعمال کی سزا کو دیکھ لیں گے اور انکے وہ تمام سہارے ٹوٹ جائیں گے جن کے بل بوتے پر انہوں نے آخرت میں اپنی نجات کو یقینی سمجھ لیا تھا اب اتباع کرنے والے کہیں گے کہ کاش ہمیں دنیا میں جانے کا ایک موقع اور ملے اور ہم بھی ان سے اسی طرح اعلان برآت کر کے (خالص اللہ کی خوشنودی کیلئے اعمال بجالائیں) جس طرح انہوں نے ہم سے اعلان برآت کر دیا ہے اس طرح اللہ انکے بزعم خود اپنے اعمال کو ان کے لئے باعث حسرت و یاس بنادے گا کیونکہ انہوں نے یہ اعمال اللہ کو راضی کرنے کی بجائے ان ہستیوں کی خوشنودی کی خاطر کئے تھے، جن کے ساتھ نسبت رکھنا ان کے خیال میں ان کی آخرت کی نجات کی نجات کا باعث تھا وہ تو دنیا میں اس بات پر مطمئن تھے کہ ان کی نسبتیں ان کی نجات کا یقینی ذریعہ ہیں مگر وہ جہنم میں ایسے گریں گے کہ وہاں سے نکلنے کا نام تک نہ لیں گے۔

### ۴۔ نذرانہ:

دور بگاڑ میں نذرانے کو بھی نجات کا ایک اہم ذریعہ سمجھا جاتا ہے یہ تصور دراصل آخرت میں فیصلوں کے معیار کو دنیاوی فیصلوں کے مطابق سمجھنے کی غلط فہمی سے جنم لیتا ہے بعد عنوان معاشروں میں کام بنانے میں مال و دولت کو بہت غل حاصل ہو جاتا ہے وہ معاشرے دام بنائے کام جیسے محاوروں کا عملی منظر پیش کرتے ہیں ایسے معاشروں میں لوگوں کے ذہن کا سانچہ کچھ اس

فِتْمَةُ بْنُ جَاتَىٰ هُبَّهُ كَوْهَ مَالَ سَجَّهَ لَكَ جَاتَىٰ مِنْ إِنْصَافٍ هُبَّهُ  
 كَامِيَّبِي مَالَ كَبَدَلَ مِنْ حَاصِلٍ كَيْ جَاسَّتِي هُبَّهُ إِنَّهُنَّ مُعَاشِرَےِ كَعَمَلِي  
 صُورَتِخَالَ پَخْتَيْتَرَكَتِي چَلَ جَاتَىٰ هُبَّهُ، چَنَانِجَوَهُ آخِرَتَ كَوْبَهُ دِنَيَا پَرَ قِيَاسَ كَرَكَيْهُ يَسْجَحَ بَيْتَهُ هُبَّهُ  
 آخِرَتَ مِنْ بَهْجِي نَجَاتِ نَذَرَانَےِ كَذَرِيَّعَ حَاصِلَ كَيْ جَاسَّتِي هُبَّهُ آخِرَتَ مِنْ نَذَرَانَےِ كَرَ  
 ذَرِيَّعَ نَجَاتِ حَاصِلَ كَرَنَےِ كَأَصْوَرِ جَهَانَ أَيْكَ طَرَفَ بَعْدَ عَنَوانِ مَعَاشِرَےِ كَيْ پَيَّدا وَارَهُوتَانَےِ وَهُبَّهُ  
 دُوْسَرِي طَرَفَ يَهُ بَعْنَوَانِي كَوْجَنَمَ دَيْنَےِ اُورَاسَ عَامَ كَرَنَےِ كَابَهِي باعِثَ بَنَتَانَےِ هُبَّهُ اَسَ تصَوَّرَ كَمَطَابِقَ  
 جَسَ كَيْ پَاسَ دَولَتَ هُبَّهُ وَهُبَّهُ چِيزَ كَوَائِنَےِ حقَ مِنْ اسْتَعْمَالِ كَرَنَےِ كَيْ قَدْرَتَ رَكَتَانَےِ هُبَّهُ كَوْهَ مَالَ  
 كَذَرِيَّعَ اللَّهِ كَفِيلُوْنَ پَرَ بَهْجِي اِثْرَانِدازَ ہُوَسَكَتَانَےِ هُبَّهُ يَصَوَّرَ اِنْصَافَ كَاخُونَ كَرَدَيَتَانَےِ اُورَيَهُ  
 مَالَدارُوْنَ كَلَئِنَهَايَتَ پَرَكَشَ جَبَكَ بَنَوَادَوَنَ كَلَئِنَهَايَتَ صَدَمَحِروَيَهُ هُبَّهُ بَدَلَ  
 نَجَاتِ پَانَےِ پَرِيقِينَ رَكَنَنَےِ والَّوْنَ كَخُوشِ فَهْمِيِّ كَوَالَّهُ تَعَالَى نَےِ دُوْلُوكَ انِدازَ مِنْ رَدَكَرِدَيَاَهُ سَاتَحَهُ  
 هِيَ سَفَارِشَ پَرَ اِحْصَارَ كَرَنَےِ والَّوْنَ كَبَهِي اِصْلَاحَ كَرَدَيَهُ كَوْهَ اَسَ قَمَمَ كَسَيْ خُوشِ فَهْمِيِّ مِنْ پُڑَكَرَ  
 اپَنِي آخِرَتَ سَعَافِلَ نَهَرِیں بَلَکَهُ نَجَاتَ كَحِقِّيَ ذَرِيَّعَ لِيَعنِي عَمَلَ كَيْ رَاهَ كَوَاخْتِيَارَ كَرِیں سُورَةِ  
 الْأَنْعَامَ مِنْ آتَانَےِ:

﴿وَذَرُ الَّذِينَ اتَّخَذُوا دِينَهُمْ لَعْنًا وَلَهُوَ أَوْغْرِيَّهُمُ الْحَيَاةُ الدُّنْيَا  
 وَذَكْرُهُ أَنْ تَبْسِلَ نَفْسَ بِمَا كَسَبَتْ لَيْسَ لَهَا مِنْ دُونِ اللَّهِ  
 وَلِي وَلَا شَفِيعٌ وَانْ تَعْدُ كُلَّ عَدْلٍ لَا يُؤْخَذُ مِنْهَا إِلَّا كَمَا  
 ابْسَلُوا بِمَا كَسَبُوا إِلَهُمْ شَرَابٌ مِنْ حَمِيمٍ وَعَذَابٌ أَلِيمٌ  
 بِمَا كَانُوا يَكْفُرُونَ﴾ (۲۱)

”چھوڑ دو ان لوگوں کو جنہوں نے اپنے دین کو کھیل تماشا بنا رکھا ہے انہیں دنیا کی زندگی (کی آسائشات و فردا نیوں) نے فریب اور دھوکے میں بتلا کر رکھا ہے آپ قرآن کے ذریعے نصیحت اور تنبیہ کرتے رہو کہ کہیں کوئی شخص اپنے کرتو توں کے وباں میں گرفتار نہ ہو جائے گرفتار بھی اس دن ہو جس دن اللہ سے بچانے والا کوئی حامی اور کوئی سفارشی اس کے لئے نہ ہو اور اگر ہر ممکن چیز فدیہ میں دے کر چھوٹا نہ چاہے تو وہ بھی اس سے قبول نہ کی جائے کیونکہ ایسے لوگ تو خود اپنی کمائی میں پکڑے جائیں گے ان کو اپنے انکار حق کے بد لے میں کھولتا ہوا پانی پینے کو اور دردناک عذاب بھگتنے کو ملے گا۔“

اس آیت مبارکہ میں نذرانے کے ساتھ ساتھ سفارش کی بھی نفی کر دی گئی ہے اگرچہ نسبت پر انحصار کی نفی دراصل سفارش ہی کی نفی ہے تاہم سفارش کے بارے میں چند مزید باتیں پیش خدمت ہیں آخرت میں نجات کے لئے ایسی کسی سفارش کا کوئی امکان نہیں ہے جو حق کو باطل اور باطل کو حق کر دے کیونکہ اللہ کا فیصلہ علم پرمنی ہو گا اور وہ اکیلا اپنی قوت سے نافذ کرنے پر قادر ہو گا اللہ کیلئے کسی ایسی مجبوری کا تصور بھی اس کی شان میں نہایت بے ادبی ہے کہ جس کی بناء پر وہ اپنا فیصلہ بدلنے پر مجبور ہو جائے خواہ محبت کی بناء پر یا ذریا خوف کی بناء پر پس اللہ کے ہاں صرف ایسی سفارش کے منظور ہونے کا امکان باقی رہ جاتا ہے جو خود اس کی اجازت سے ہو چنانچہ کھلم کھلا نافرمانیوں کے ارتکاب کے بعد اگر کوئی اس خوش نہیں میں رہنا چاہے کہ کسی کی سفارش اسے گرفت سے بچا کر فلاح سے ہمکنار کر دے گی تو بڑے شوق سے رہے لیکن یاد رکھے کہ اللہ کے قرآن میں اس کی کوئی گنجائش نہیں ہے اللہ نے شفاعت کو بھی اپنی اجازت کے ساتھ مشروط کیا ہے اور ایک جگہ یہ بات بھی واضح کی ہے کہ سفارش کرنے والا صحیح سفارش کرے گا آج مسلمانوں میں بھی نی

قرآن کا تصور نجات اور مسلمانوں میں رائج تصورات کا تحقیقی مطالعہ

اکرم ﷺ کی شفاعت کا جو تصور پایا جاتا ہے اس کی بناء پر ہمیں نافرمانی پر جری نہیں ہو جانا چاہئے بلکہ اللہ اور اس کے رسول ﷺ کی پورے خلوص کے ساتھ اطاعت بجالاتے ہوئے شفاعت نبوی ﷺ کی امید رکھنی چاہئے۔

## حوالہ جات

- ۱۔ راغب اصفهانی، امام، مفردات القرآن، ص ۲۱، اہل حدیث اکادمی لاہور
- ۲۔ القرآن، ۲۹: ۲۹
- ۳۔ اقبال، بانگ درا
- ۴۔ القرآن، ۷: ۸، ۹
- ۵۔ طبری، محمد ابن جریز، امام، جامع البیان عن تاویل القرآن، جز ۸، ص ۱۲۲ تا ۱۲۳، دارالفکر، بیروت
- ۶۔ القرآن، ۶: ۹۳
- ۷۔ القرآن، ۱۰: ۸۲، ۱۱
- ۸۔ اصلاحی، امین احسن، مولانا، تدریس قرآن، ج ۹، ص ۲۲۲، فاران فاؤنڈیشن  
لاہور
- ۹۔ القرآن، ۲۹: ۱۹، ۲۸ تا ۱۹
- ۱۰۔ الزخیری، محمود بن عمر، الکشاف عن حقائق غوامض القرآن،الجزء الرابع، ص ۷۲
- ۱۱۔ القرآن، ۲۷: ۸۹، ۲۰ تا ۲۷
- ۱۲۔ الطبری، امام، البیان عن تاویل القرآن،الجزء ثالثون، ج ۱۵، ص ۱۹۰،  
دارالفکر
- ۱۳۔ البھاوى، ناصر الدین، عبدالله بن عمر، انوار التنزیل و اسرار التاویل،الجزء  
الثانی، ص ۵۵۹، مکتبہ شرکت مصطفیٰ الہمی
- ۱۴۔ الزخیری، الکشاف،الجزء الرابع، ص ۷۰۲

قرآن کا تصور بجات اور مسلمانوں میں راجح تصورات کا تحقیقی مطالعہ

- ۱۵۔ مشکلۃ المصالح، ولی الدین محمد بن عبد اللہ خطیب عربی، مترجم: حج، ص ۱۶،  
کتاب الایمان، قرآن محل کراچی
- ۱۶۔ القرآن ۲۸۲:۲
- ۱۷۔ اصلاحی، امین احسن مولانا، تدبر قرآن، حج، ص ۲۵۰، فاران فاؤنڈیشن
- ۱۸۔ القرآن ۱۱۲:۱۱۱:۲
- ۱۹۔ القرآن ۱۸، ۲، ۲
- ۲۰۔ الزمخشري، الکشاف، الجزء الاول، ص ۶۱۸
- ۲۱۔ اصلاحی، تدبر قرآن، حج ۲، ص ۲۸۳
- ۲۲۔ القرآن ۱۲۷:۱۶۵، ۲
- ۲۳۔ القرآن ۷۰:۶، ۲